

## መንበሪ ገዛ

መንበሪ ገዛ ምርካብ

መንበሪ ገዛ ምክራይ

ጉርብትና

ተለሲኻን / ተለፎን / ኢንተርኔት

ምውጋን/ምጉሓፍ ጎሐፍ

## መንበሪ ገዛ ምርካብ

መብዛሕትኦም ነበርቲ ስዊስ ኣብ ገዛ ክራይ ይነብሩ። ምድላይ መንበሪ ገዛ ኩሉ ግዜ ቀሊል ኣይኮነን። ዋጋ ክራይ ገዛ ከኣ ኣዝዩ ብዙሕ ኢዩ።

### ዕዳጋ መንበሪ ገዛ

መብዛሕትኦም ነበርቲ ስዊስ ኣብ ገዛ ክራይ ይነብሩ። ንመንበሪ ገዛ መህነጺ ዝኸውን መሬትውን ኣዝዩ ውሑድ ስለዝኾነ፡-ብዝያዳ ከኣ ኣብ ማእከላይ ቦታ ዝርከባ ምምሕዳር ከባቢታት፡ ክራይ ገዛ ኣይርከብን። ዋጋ ገዛ ክራይ ከኣ ኣዝዩ ክቡር ኢዩ። ኩሉ ሰብ ሓደ ርብዒ ናይ ደሞዩ ንገዛ ክራይ ይኸፍል። ካብ ማእከላት ናይ ከተማ ርሒቕካ መንበሪ ገዛ ክራይ ምድላይ፡ ተመራጺ ይኸውን። ንእሽቱ ቦታታት ኣብ ዝርከብዎ ገዛ ምስትካሪ ንህዝባዊ መፍጻዝያ ጽቡቕ ተመራጺ ይኸውን።

### መንበሪ ገዛ ምርካብ

መንበሪ ገዛ ክራይ ዝምልከት ቀረባት ዝገብሩ ብዙሓት ናይ ኢንተርኔት ማዕከናት ኣለዎ። ኣብ ናይ ከባቢ ጋዜጣታት፡ ብዛዕባ ክራይ ገዛ ሓበሬታ ዝዝርግሓ ኣለዎ። ገለ ኣካሪይቲ ገዛ፡ ኣብ ናይ ዕዳጋ ማእከላት ናይ ምምሕዳር ቤትጽሕፈትን (z.B. Gemeindeverwaltungen) ንምውዕዕ ገዛ ክራይ ይጽሕፉ። ብዙሓት ገዛውቲ ንክራይ ዝቐርቡ፡ ኣብ መወግውዒ ኣይወጽኡን።ስለዚ ካብ ኣዝማድ ወይ ፈልጥቲ ብዛዕባ ንክራይ ዝኸውን ገዛ ምስማዕን ምሕታትን ጽቡቕ ኢዩ። .

### ምምልካት ከም ተኻሪዩ ገዛ

ሓደ ገዛ ክካሪ ዝደለ ሰብ፡ ከም ሕገ፡ ምስ ኣካራዩ ወይ ወናኒ ትካል ክራይ ገዛ ይራኽብን፡ ንክርእዮ መዓልቲ ምርኣይ ቆጶራ ይገብር። ነቲ ገዛ ክካሪዮ ከመልክት እንተደልዩ፡ ሓደ ናይ መመዝገቢ ቅጥዒ ክመልእ ኣለዎ። ነዚ ቅጥዒ ካብ ኣካራዩ ገዛ ይረኽቡ። ብተወሳኺ መብዛሕትኦም ኣካሪይቲ ገዛ ካብ ተኻሪይቲ፡ ካብ ዕዳ ነጻ (Betriebsregisterauszug) ምኻናም መረጋገጺን ሓደ ሓርፋፍ ገምጋም ናይ ደሞዩም ከምጽኡ ይሕተቱ። በዚ ከኣ ነቲ ክራይ ክኸፍልዎ ከምዝኸእሉ ይረጋግጹ።ነቲ ናይ ካብ ዕዳ ነጻ ምኻንካ ዘረጋግጽ ወረቐት ካብ ትካል ምክትታል ዕዳ (Betriebsamt) የውጽእዎ።ንሓደ ገዛ ክካሪይዎ ዝደልዩ ብዙሓት ክኾኑ ስለዝኸእሉ ኣብ ብዙሕ ገዛውቲ ምምልካት ተመራጺ ይኸውን።

### መንበሪ ክፍሊ / ገዛ ምግዛእ ወይ ምዕዳግ

ወጻእተኛታት ናይ ናይ ኩሉ ግዜ መንበሪ ፍቓድ C ዘለዎም ብዘይ ገለ ገደብ ኣብ ካንቶን Basel-Landschaft ገዛ ክገዝኡ ይኸእሉ። እዚ መሰል ንካብ EU/EFTA-ዝመጽኡ እሞ መንበሪ ፍቓድ B ወይ ፍቓድ መንበሪ C ዘለዎም ውን ይፍቀድ። ካብ ካልኣት ሃገራት ዝመጽኡ ሰባት እሞ መንበሪ ፍቓድ B ዘለዎም፡ ገዛ ክገዝኡ እተደልዩም፡ ባዕሎም ጥራይ ክነብርዎ ኣለዎም። እቲ/እታ ዓዳጊ/ት ኣብቲ ውዕል ዝምልከተሉ ገዛ ክነብር እንተ ዘይመዲቡ፣ ነቲ ምዕዳግ ፍቓድ የድሊ። ንካልእ መንበሪ ፍቓድ ከም (L, F) ዘለዎም ግን ገዛ ክገዝኡ ኣይክእሉን። ንጭቡጥን ንጹርን ሓበሬታ ግን ነዚ ጉዳይ ዝምልከቶ ኣካል መሰረታዊ ተሓዝ መዝገብ (Grundbuchamt) ይሕብር ወይ መምርሒን መሻለጺን ክርከብ ይከእል።

**ዝያዳ ሓበሬታ (ሊንክኦችና ሌሎች ቡሉቲን)**

[www.hallo-baselland.ch/ti/housing/finding-an-apartment--house](http://www.hallo-baselland.ch/ti/housing/finding-an-apartment--house)

## መንበሪ ገዛ ምክራይ

ገዛ ክራይ ዝካረ ሰብ ዝተፈላለዩ ሕጋዊያን መሰላትን ግቡአትን ኣለዎ። ኣካረይቲ ገዛ ካብ ሎሚ ንጽባሕ ካብ ገዛ ክራይ ከውጽእኻ ኣይክእሉን። እቶም ተኻሪይቲ ከእ ሕግታት ገዛ ክራይ ከኽብሩ ኣለዎም።

### ውዕል ክራይ ገዛ

ከም ሕጊ ኣካራዩን ተኻሪይቲን ሓደ ናይ ጽሑፍ ውዕል ብዛዕባ ሕግታት ክራይ ይወግዳሉ። ናይ ቃል ስምምዕውን ንውዕል ገዛ ክራይ ክቕይድ ይኽእል ኢዩ። እዚ ግን ተመራጺ ኣይኮነን። ኣብ ዝኾነ ኣጋጣሚ፡ ኣብ ውዕል ገዛ ክራይ፡ ብዝተሓተ ደረጃ፡መሰልን ግቡአትን፡ ናይ ግቡእነት መሰላት (Obligationenrecht) ብዕቱብ ከተሓዙ ኣለዎም።

### ክራይ ገዛ

ክራይ ገዛ፡ ኣብ ንቡር ኩነታት፡ ካብቲ ጽሑፍ ወለድ ክራይ፡ ተወሳኺ ወጻኢታት (Nebenkosten) (መውዕዩን ውዑይ ማይን) ብሓንጻብ የጠቓልል። ናይ ክራይ ውዕል ዝጥቀስ ተወሳኺ ክፍሊት ወጻኢታት ጥራይ ኣብ ትጽቢት ከም ሕሳብ ክኣትዉ ኣለዎም። ክራይ ገዛ ወርሕዊ ኣቕዲምካ ኣብ መጀመርታ ወርሒ ክኸፈል ኣለዎ። ኣካራዩ ገዛ ንዋጋ ክራይ ኣብ ጭቡጥ ምኽንያታት ጥራይ ክውስኽ ይኽእል። ንምውስኽ ገዛ ክራይ ዝምልከት ኣብ እዋኑ ሓደ ሕጋዊ ቅጥዒ መሊኡ ብስርዓት ክሕብር ይግባእ። ነዚ ናይ ምውሳኽ ገዛ ክራይ ተኻሪዩ ዘይርትዕዊ ኮይኑ ምስዝረኽቦ፡ ኣብ ውሽጢ 30 መዓልቲ፡ ናብ ናይ ኣሰነይቲ ወይ ዓረቕቲ ሰብ-ስልጣን (Schlichtungsbehörde) ቤት-ጽሕፈት ናይ ወረዳ ከመልክት ይኽእል። ኣካራዩ ብተወሳኺ ሓደ ዋሕስ ክፍሊት (Kaution) ናይ 3 ወርሒ ክራይ ኣቕዲሙ ዝኸፈል ክኣትት ይኽእል። እዚ ክፍሊት ውሕስነት ካብቲ ገዛ ክራይ ክትወጽእ ከሎኻ ተመሊሱ ይወሃበካ። ተኻሪይቲ ኸም ምዃንካ መጠን ኣብ ገሊኡ ኣጋጣሚታት ክራይ ገዛ ምእንቲ ኺንኪ (Mietzinsenkung) ብእተመዘገበ ደብዳቤ ክትሓትቶ ትኽእል ኢኻ። ንኣብነት መሰረት ቀመር ኣጸቢቹ እንተ ተቐይሩ።

### ምእታው / ምግግዝ ናብ መንበሪ ገዛ

ኣብ ሓደ ሓድሽ ክራይ ገዛ ክትኣቱ ከለኻ ብዙሕ ዝርዝር ሕግታት ዝሓዘ ጽሑፍ ምስ ውዕል ክራይ ገዛ ናይ ምርኽኻብ ወግዒ (Wohnungsabnahmeprotokoll) ዝበሃል ይወሃብ። ኣብዚ ከኣ ተኻሪዩን ኣካራዩን ገዛ፡ ኩሉ ዝርዝር ንብረት ገዛ፡ ዝተበላሸወ ንብረት፡ የረጋግጹን ይወሃቡን። በዚ ከኣ እቲ ተኻሪዩ ናይ ዝሓለፈ ተካራዩ ዕዳ ናይ ዘበላሸዎ ንብረት ተሓታቲ ከይከውን የረጋግጽ። እንስሳ-ዘቤት ዘለዎ ተኻሪዩ፡ እንስሳኡ ኣብቲ ገዛ ክሕዞም ከምዝኽእል፡ ኣቕዲሙ ክሕብር ይግባእ። ተጠንቀቕ፡ ኣብ ሓድሽ ገዛ ክራይ ድሕሪ ምእታው፡ ኣብ ውሽጢ 2 ሰሙን ንምምሕዳር ከባቢ፡ ክሕብር ይግባእ።

## ዕንወት / ብልሽት ኣብቲ መንበሪ ገዛ

ንእሽቱ ብልሽት ኣብቲ ክራይ ገዛ ዘጋጥሙ፡ ተኻሪይቲ ባዕሎም ክኸፍልዎም ይግባእ። ንኣብነት ሓድሽ ናይ ባኞ ትቦ፡ ናይ ሳሙና መቐመጫ። ኣብ ዓበይቲ ወጻእታት ዝሓቱ ብልሽት ወይ ምቕያር ንብረት፡ ኣካራዬ ባዕሎ ክኸፍሎም ይግባእ። ተኻሪይቲ ባዕሎም ንዘስዓብዎ ብልሽት ባዕሎም ክኸፍልዎ ይግባእ። ነዚ ኣጋጣሚታት፡ ሰብ ናይ ውልቂ ብግቡእ ምትሓዝ ዝምልከት ድሕነት ክእቱ ኣለዎ። ገለ ነገር ምስዝበላሾም ምቕያሩ ምስዝድለ፡ ንኣብነት፡ ኣብቲ ገዛ ገለ ምቕያር ምስዝድለ፡ (መንደቕ ሕብሪ ምልካይ)፡ ተካራዬ ነቲ ኣካራዬ ክውከሶ ይግባእ። ሓደ ዓቢ ነገር ኣብቲ መንበሪ ገዛ ምስዝህሉ፡ ንኣብነት ዘይሰርሕ መውዓዬ፡ ወይ መሕጸቢ ክዳውንቲ፡ ወይ ረብሻ ድምጺ ናይ ስርሓት ህንጻ... ሓደ ናይ ዋጋ ክራይ ምጉዳል መሰል ክህሉ ይከእል።

## ምስንባት / ምውጻእ

እቶም ተኻሪይቲ ነቲ ንኣፓርታማኦም እተኻሪይዎ ንዘለኣለዎ ዚቕጽል ክራይ ኣብ ግቡእ ግዜኦም ኬቋርጽዎ ኣለዎም። ከም ሓቂ እንተ ኹይኑ እዚ ሰለስተ ወርሒ እዩ። እቲ መወዳእታ መብዛሕትኡ ግዜ ኣብ መወዳእታ ወርሒ (ብጀካ 31.12) እዩ ዚግበር። ኣብ መብዛሕትኡ መዳያት እቲ ናይ መወዳእታ ዕለትን ናይ መወዳእታ ግዜን ኣብቲ ውዕል ክራይ ተገሊጹ ኣሎ። እቲ ናይ መወዳእታ ምልክታ ነቲ ዋና ኣብ ግቡእ ግዜኡ እንተ ወሓደ ሓደ መዓልቲ ቕድሚ ምጅማሩ (Kündigungsfrist) ክበጽሖ ኣለዎ። ነታ ናይ መወዳእታ ደብዳቤ ብዝተመዘገበ ደብዳቤ (Einschreiben) ምልክኽ ሰናይ እዩ። ኣብ ኣፓርታማታት እቲ ዝተሓተ መጠንቀቕታ 3 ወርሒ እዩ። እቲ ዋና ነቲ ኣፓርታማ እንተ ኣቋሪጽዎ ወግዓዊ ፎርም ኪጥቀም ኣለዎ። ተኻሪይቲ ኸም ምዃንካ መጠን ኣብቲ ናይ ዕርቂ ስልጣን ንርእስኻ ኻብዚ ንክትከላኸለላ 30 መዓልቲ ኣሎካ።

## ዝያዳ ሓበሬታ (ሊንክ ኣድራሻታት ብሮፕራት ቡለቲን)

[www.hallo-baselland.ch/ti/housing/renting-an-apartment](http://www.hallo-baselland.ch/ti/housing/renting-an-apartment)

## ጉርብትና

አብ ኩሉ መንበሪ ገዛውቲ፡ አብ መንጎ ጎረባብቲ፡ ዘሎ ርክብ ሓደ ዓይነት፡ ወይ ጥቡቕ ኣይኮነን። ንዝኾነ ግን ምስ ጎረቤት ምዝርራብን ምልዛብን ብፍላይ አብ ግዜ ዘይምርድዳእ ተመራጺን ግቡእን ኢዩ።

### ርክብ ምጅማር

አብ ገለ ገዛውቲ ወይ ጎረባብቲ፡ ሰባት ነንሕድሕዶም፡ ርክብም ብምልክት ወይ መንደቕ ብምህራም ይረዳድኡ። አብ ካልእ ከባቢታት ግን እዚ ዘይቅቡል ክኸውን ይኸእል። ሓድሽ ዝእቲ ሰብ ንግረባብቲ ብኣካል እንተተላለዮም፡ እዚ አብ ካንቶን Basel-Landschaft ካብ ገዛ ናብ ገዛ ዝተኣታቶን ዝመሓለፍን ዘሎ ኢዩ። ሓደ ሓድሽ ተኻራዪ ምስ ሰባት/ጎረባብቲ ርክብ ክገብር ዘይደለ፡ ካብ ካልኣት ክጸበ ክኣ የብሉን። ስለዚ ሰብ አብ ሓደ ምስኡ ዝሰማማዕ ገዛውቲ አብ ካልእ ከድህብ ኣለዎ። ካልእ ተኸእሎ፡ ምስቲ ናይቲ ከባቢ ነባሪ ህዝቢ ከራኽብ ወይ ከላሊ ዘኸእል ማሕበር ክኸይድ ኣለዎ።

### ስርዓት / መምርሒ መንበሪ ገዛ

ዳርጋ ኩሉ ገዛውቲ፡ አብ ብዙሓት ነበርቲን ዋንነትን ዘለዎ ገዛ፡ ሓደ ናይ መንበሪ ገዛ ስርዓት (Hausordnung) ኣሎ። እዚ ኩሉ ግዜ ምስቲ ናይ ገዛ ክራይ ውዕል ብኣንሳብ ይወሃብ። ኣብዚ ኩሉ ሕግታት ብሓባር ናይ ምንባርን፡ ብሓባር ትጥቀሙሎም ክፍልታትን ከም ናይ ሓጻቢት ክዳውንቲ ማሸን፡ ብሓባር ትጥቀሙሎ ነገራት ብዝርዝር ይግለጽ። አብ ስዊስ ብዙሕ ዋጋ ዝወሃቦ፡ ናይ መንበሪ ገዛ ስርዓት ምክባርን ምሓላውን ኢዩ። እዚ ናይ ጸጥታን ህድእ ምባልን ግዜ፡ ብከፊል ብዕቲብ ክኸብሩ ይጥሉብ።

### ግጭት

ሓደ ሰብ ካልኣት ዝርብሮ ወይ ስርዓት ናይቲ መንበሪ ገዛ ዘየብሩ ኮይኖም ምስዝረኽቦም፡ መጀመርታ፡ ምስኣቶም ክዘራረቡ፡ክፍትን ይምረጽ። እዚ ፍታሕ ምስዘየምጽእ ግን ነቲ ኣካራዪ ወይ ንኣማሓድሪ ናይቲ ገዛ ምሕባር የድሊ። አብ ኣዝዩ ኣሸጋሪ ኩነታት ንፖሊስ ምሕባር የድሊ(ተለፎን፡ 117) ፡ ንፖሊስ ዝሕበር፡ ምስክር ናይ ፍጻሜ ጎነጽ ወይ አብ ጽቡቕ ናብራ ናይ ጎረቤት ዝግደስ ሰብ ምስዝህሉ ኢዩ።

### ዝያዳ ሓበሬታ (ሊንክኣድራሻታት ብሮፕራት ቡለቲን)

[www.hallo-baselland.ch/ti/housing/neighbourhood](http://www.hallo-baselland.ch/ti/housing/neighbourhood)

## ተለቪዥን / ተለፎን / ኢንተርነት

ተለፎን: ኢንተርነት.: መስመር ተለቪዥን ዝህቡ ዝተፈላለዩ አገልግሎታት አለዉ። እዚአቶም ብከፊል ካብ ምምሕዳር ናብ ምምሕዳር ይፈላለዩ። ዳርጋ ኩሎም ነበርቲ ከባቢ ናይ ራዲዮን ተለቪዥንን ክፍሊት ክኸፍሉ ይግባእ።

### ናይ ራዲዮን ተለቪዥንን ክፍሊት

ናይ ራዲዮን ተለቪዥንን ክፍሊት (Radio- und Fernsehgebühren፣ መሳርሒ ብዘየገድስ) ብምሰረት ኩሎም ገዛታት ኣብ ስዊዘርላንድ ክኸፍሉ አለዎም። ምስዚ ሕጋዊ ክፍሊት፡ ኩሎ ፕሮግራማት ናይ ህዝባዊ ሕጋዊ መሰላት ናይ ስዊስ ራዲዮን ተለቪዥንን (SRG SSR) ከምኡ ውን ናይ ውልቂ ራዲዮን ተለቪዥንን ኣገዛት ይረኽቡ። ንምእካብ እዚ ክፍሊት ቢላግ/serafe/ ኣላፍነት ይወስድ። እቲ ክፍሊት ኣንሳዕ ኣብ ዓመት ክለዓል እዩ። ናይ መመለሻ ገንዘብ /Ergänzungsleistungen/ ዝወስዱ ሰባት ካብዚ ክፍሊት ነጻ ኢዮም።

### ተለፎን: ኢንተርነት.: መስመር ተለቪዥን

ተለፎን: ኢንተርነት.: መስመር ተለቪዥን: ዝምልከት ኣብ ስዊስ ብዙሓት ወሃብቲ አገልግሎት አለዉ። ገለኦም ኣብ ዝተወሰኑ ዞባታት ጥራይ ይነጥፉ። ኣብ ከባቢ ወይ መንበሪ ምምሕዳር ኣቶም እቕረብቲ ይመጽኡ። ዝሕሸ ዋጋ ኣወዳዲርካ ምምራጽ: ዝተፈላለዩ አገልግሎታትን ዋጋታትን ስለዘለዉ: ኣገዳሲ ኢዩ። ናይ ሳተላይት መስመር ክእቱ ዝደለ: ነቲ እካራዩ ክሓትት: ወይ ንጎረቤት ክውከስ ይግባእ። ናይ ኢንተርነት መስመር ኣብ ውሽጢ ገዛ: ከም ልሙድ ቁልጡፍ ኢዩ። ናይ ኢንተርነት ካፊ: ኣዝዩ ውሑድ ኢዩ ዘሎ: ምክንያቱ ኩሎ ገዛውቲ ናይ ኢንተርነት መስመር ስለዘለዎ።

### ዝያዳ ሓበሬታ (ሊንክኣድራቫታት ብሮቩራት ቡለቲን)

[www.hallo-baselland.ch/ti/housing/tv--internet--telephone](http://www.hallo-baselland.ch/ti/housing/tv--internet--telephone)

## ምውጋን/ምጉሓፍ ጎሓፍ

ንምእላይ ጎሓፍ ቤት ጽሕፈት ምምሕዳር ከባቢ ሓላፍነት አለዎ። ስለዚህ ኩሉ ምምሕዳር ከባቢ፡ ናይ ገዛእ ርእሱ ሕግታት አለዎ። ምፍልላይ ጎሓፍ አገዳሲ ስራሕ ኢዩ። ነዚ ከአ ዝተፈላለዩ መእከቢ ጎሓፍ ቦታታት አለዉ።

### ግሓፍ ምፍልላይን / ደጊምካ ምምስራሕን

ጎሓፍ ምፍልላይ ንምዕቓብ ከባቢን ገንዘብ ንምቕጣብን ኣዝዩ ሓጋዚ ኢዩ። ካልኣይ ዝሰርሕን ከባቢ ዘበላሹን ሻሓፍ፡ ኣብ ሓደ ፍሉይ መእከቢ፡ ናይ ካርቶን/ወረቕት፡ ናይ ባተሪ፡ ናይ ጥርመጥ፡ ሓምላይ ጎሓፍ፡ ዘይቲ፡ ኣጭርቕቲ፡ ሓጺን... እናተባህሉ ይፍለዩ። እዚኦም ምስቲ ናይ ገዛ ጎሓፍ ኣይሕወሱን። ነብሲ ወከፍ ምምሕዳር ከባቢ ናይ ገዛእ ርእሱ ናይ ጎሓፍ ምእላይ መደባት (Entsorgungsplan) ወይ ናይ ጎሓፍ ዓውደ ኣዋርሕ (Abfallkalender) አለዎ። ነዚ ኩሉ ሰብ ኣብ ምምሕዳር ከባቢ ኣብ ዝምዝገበሉ ግዜ ይወግዖ። ኣብዚ መዓስ ኣየናይ ጎሓፍ ኣበየናይ ቦታ ከምዝጎሓፍ ብዝርዝር ይሕበር። ሻሓፍ ምንዳድ ወይ ኣብዘይግቡእ ቦታ ምድርባይ ኩልኩል ኢዩ። ናይ ፕላስቲካ ጥርመጥ (PET-Flaschen) ከምኡውን ካልእ ባኮታት ኣብ ኩሉ መሸጢ ቦታታት ብዘይ ክፍሊት ክምለስ ይከኣል።

### ናይ ጎሓፍ ብላስቲካ / ዝልጠፍ ማርክ / ምልክት ክፍሊት

ንካልኣይ ግዜ ክትጥቀሙሎም ዘይከእሉ ጎሓፍት፡ ከም ናይ ገዛ መግቢ ተረፍን ጎሓፍን፡ ኣብ ንዕኡም ዝተዳለወናይ ጎሓፍ ፕላስቲካ ተኣኪቦም፡ ብሕጊ ኣብ ዝተመደበሎም ናይ ምምሕዳር ከባቢ ቦታ ይጎሓፉ። ኣብ ዋጋ ናይቲ ፕላስቲካ ወይ ኣብ ዝልጠፍ ናይ ዋጋ ማርክ ወረቕት እቲ መጥቀሚ ክፍሊት ይውሰን። ነብሲ ወከፍ ምምሕዳር ከባቢ ናይ ገዛእ ርእሱ ማርክ ወይ ናይ ጎሓፍ ፕላስቲካ አለዎ። እዚ ካብ ቤት-ጽሕፈት ምምሕዳር ከባቢ ወይ ካብ ናይ ዕዳጋ ማእከል እቲ ከባቢ ይግዛእ። እቲ ናይ ጎሓፍ ፕላስቲካ ኣብ ውሱን መዓልታት፡ ኣብ ጎደና ይውጽእ። ወይ ኣብ ገለ ከባቢ ኣብ ፍሉይ መእከቢ ጎሓፍ ይእከብ። ካብ ዝተወሰነ መዓልቲ ወጻኢ ጎሓፍ ኣብ ደገ ምግባር ክልኩል ኢዩ። ኣብ ብዙሓት ስድራቤታት ዝቕመጥሉ ገዛውቲ፡ ሓደ ሓደ ግዜ ናይ ጎሓፍ መእከቢ ኮንተይነር ኣሎ። ነዚ ዝምልከት ሕቶታት ምስዝህሉ ምምሕዳር ከባቢ ወይ ጎረት ክሕብር ይኽእል።

### ፍሉይ ጎሓፍ

ፍሉይ ጎሓፍ (Sonderabfälle) ብፍሉይ ክእለዩ አለዎም። መርዛማት ጎሓፍት ንከባቢ ክብክሉ ወይ ኣብኡ ነዊሕ ከጸንሑ ይኽእሉ። ንኣብነት፡ ሕብሪ ቀለማት፡ ቀመማት፡ ባተሪ፡ ናይ ኤለትሪክ ኣቕሑ፡ ኤለትሪክ ዝቕጥቡ ላምባታት ልቲ፡ ወይ ዝወደቑ መድሃኒት ዝኣመሰሉ ኢዮም። እዚኦም ምስ ናይ ገዛ መግቢ ተረፍ ጎሓፍ ብፍጹም ክሕወሱ የብሎምን። እዚኦም ካብቲ ዝተገበእሉ ቦታ ክጎሓፉ አለዎም። እቲ መስራሒ ወይ ኣፍራዩ ትካልን እቲ ሸያጢ ትካልን ነዚኦም ኣብ ምእላይን ምጉሓፍን፡ ካብ ተጠቓሚ ብዘይ ክፍሊት ክቕበልዎምን፡ ግዴታን ግቡእን አለዎም።

### ዝያዳ ሓበሬታ (ሊንክኣድራሻታት ብሮፕራት ቡለቲን)

[www.hallo-baselland.ch/ti/housing/waste-disposal](http://www.hallo-baselland.ch/ti/housing/waste-disposal)